



## **Qorti tal-Appell Kriminali**

Onor. Imhalled Giovanni M Grixti LL.M., LL.D

Appell Nru. 139/2016

**Il-Pulizija**

**(Spt. Jurgen Vella)**

**vs**

**Anthony Manicolo**

Seduta tas-26 ta' Gunju, 2017

Il-Qorti;

Rat l-imputazzjonijiet dedotti kontra l-appellat, Anthony Manicolo, detentur tal-karta tal-identita' bin-numru 195257M, quddiem il-Qorti tal-Magistrati (Malta) bhala Qorti ta' Gudikatura Kriminali talli nhar it-3 ta' Marzu, 2015 u/jew zminijiet precedenti gewwa razzett bin-numru tal-permess D105 li jinsab f'Hal Tarxien u/jew f'dawn il-gzejjer:

1. Naqas li jahzen id-demel tal-bhejjem go 'manure storage clamp' li tkun koperta u ma tippermettix carcir, u li tkun konnessa ma' fossa bi ksur tal-artikolu 5(3) tal-L.S 504.108 tal-Ligijiet ta' Malta;

2. Talli wkoll naqas milli jikkonforma mal-avviz ta' infurzar debitament mahrug mid-Direttorat responsabbli mill-agrikultura, bi ksur tar-regolament 19 u 21 tal-L.S 504.108;

3. Talli wkoll naqas milli jammetti u jhallas il-multa mposta mid-direttorat tal-Agrikultura fittra mibghuta fis-17 t'April, 2015 u dan bi ksur tal-artikolu 20(8) tal-L.S. 504.108.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, tal-24 ta' Frar, 2016 li biha ma sabitx lill-appellat Anthony Manicolo hati u illiberatu minn kull akkuza;

Rat ir-rikors tal-appell tal-Avukat Generali, pprezentat fir-registru ta' din il-Qorti fit-18 ta' Marzu, 2016, li permezz tieghu talab lil din il-Qorti **thassar u tirrevoka** s-sentenza appellata u minflok ssib lill-appellat Anthony Manicolo hati ta' l-imputazzjonijiet migjuba kontra tieghu u tinfliggi l-piena skont il-ligi;

Rat l-aggravji tal-appellant;

Rat l-atti u d-dokumenti kollha;

Rat il-fedina penali aggornata tal-appellat esebita mill-prosekuzzjoni fuq ordni tal-Qorti;

Ikkunsidrat:

1. Illi dan huwa appell tal-Avukat Generali li jidher li hu bazat fuq l-apprezzament zbaljat tal-fatti u tal-ligi mill-Ewwel Qorti. L-appellant iressaq diversi argumenti kontra r-ragunament tal-Qorti tal-Ewwel grad li waslet biex tillibera lill-appellat u ghalhekk din il-Qorti

ghaddiet biex tisma lil dawk ix-xhieda li ddeponew fil-prim'istanza la darba d-deposizzjoni taghhom ma kienitx registrata;

2. Issa, skond il-verbal tal-udjenza tal-24 ta' Jannar, 2016 quddiem l-Ewwel Qorti, ghall-prosekuzzjoni kienu xehedu Philip Camilleri u Dr. Justin Zahra. Fl-udjenza quddiem din il-Qorti tat-30 ta' Jannar, 2017 Philip Camilleri ddikjara li ma kienx xehed quddiem il-Qorti tal-Magistrati. Iddikjara ukoll illi Dr. Justin Zahra kien xehed quddiem l-Ewwel Qorti. Dr. Zahra, izda ma xehedx quddiem din il-Qorti u ghalhekk dak li qal dan ix-xhud quddiem l-ewwel Qorti baqa' mistur;

3. Minn ezami tal-atti jemergi illi l-prosekuzzjoni kienet indikat xejn anqas minn tmien xhieda li lkoll huma adetti mal-Ghammieri Farm. Minkejja dan, tnejn biss minnhom jirrizulta li xehedu quddiem l-Ewwel Qorti u minkejja dan ukoll, il-Prosekuzzjoni kienet iddikjarat li ghalqet il-provi. Din il-Qorti ghalhekk issa tinsab f'circostanza fejn ma tistax taghmel evalwazzjoni tal-provi mressqa quddiem l-Ewwel Qorti sabiex tara jekk, b'dawk il-provi, setghet legalment u ragjonevolment tasal ghall-konkluzjoni li waslet ghaliha. Jidher illi quddiem l-Ewwel Qorti kien hemm tlett kawzi b'mertu simili li ukoll huma suggett ta' appell, igifieri dik kontra Ganni Spagnol 138/2016 u Saviour Mizzi 137/2016. Jidher ukoll, ghalkemm mhux debitament registrat in atti, illi l-Ewwel Qorti semghet it-tlett kawzi flimkien u qieset id-deposizzjoni tal-istess xhieda bhala valida ghall-kawzi l-ohra. Fl-appelli l-ohra, izda, ma xehed hadd dwar il-mertu;

4. Issa, l-appell tal-Avukat Generali huwa biss dwar r-ragunament tal-Ewwel Qorti li wassal ghall-liberazzjoni tal-appellat u mhu qed jallega ebda skorrettezza procedurali. Minkejja il-gravita' ta' dak li bih huwa imputat l-appellat u l-importanza tal-kaz ghas-sahha generali tal-pubbliku, din il-Qorti, bhala Qorti ta' Appell, ma tistax taghmel apprezzament tal-provi jekk quddiemha ma ngiebet ebda prova u ma ddepona hadd, una volta li d-deposizzjoni tax-xhieda mhix traskritta in atti;

5. Ghal dawn ir-ragunijiet, l-appell qed ikun michud.